



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2213/46 – 2021 පෙබරවාරි 05 වැනි සිකුරාදා – 2021.02.05

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය – සාමාන්‍ය

රජයේ නිවේදන

මගේ අංකය: IR/COM/02/P/2015/167.

කාර්මික ආරාමුල් පනත 131 වන අධිකාරය

131 වන අධිකාරය වන සංශෝධිත කාර්මික ආරාමුල් පනතේ 4(1) වන වගන්තිය යටතේ 2017.08.29 දිනැති හා අංක 2034/13 දරන ශ්‍රී ලංකා ප්‍රජාතාන්ත්‍රික සමාජවාදී ජනරජයේ අතිවිශේෂ ගැසට් පත්‍රයේ ප්‍රසිද්ධ කරන ලද 2017.08.22 දින දරන නියෝගයෙන්, එක් පාර්ශ්වයක් වශයෙන් මොනරාගල, වැලියාය, අංක 256, නාලනී රත්නායක බාරේ හි පදිංචි ඩී. එම්. පී. එස්. ජයසේකර මයා. සහ බුත්තල, පැල්වත්ත, පුද්ගලික තැපැල් මල්ල හි පිහිටි සීමාසහිත ලංකා සීනි (පුද්ගලික) සමාගම අතර පවත්නා කාර්මික ආරාමුල බේරුම්කිරීමෙන් සමථයකට පත්කිරීම සඳහා යොමු කරන ලදුව, බේරුම්කරු විසින් මා වෙත එවා ඇති 2020.12.12 දිනැති ප්‍රදානය එම පනතේ 18(1) වගන්තිය යටතේ මෙයින් ප්‍රකාශයට පත් කරනු ලැබේ.

බී. කේ. ප්‍රභාත් වන්දකිරිනි,
කම්කරු කොමසාරිස් ජනරාල්.

2020 දෙසැම්බර් මස 23 වැනි දින,
කම්කරු දෙපාර්තමේන්තුව,
කොළඹ 05.

කාර්මික අධිකරණයේ දී ය.

ඩී. එම්. පී. එස්. ජයසේකර මයා., නාලනී රත්නායක මිය. බාරේ, අංක 256, වැලියාය, මොණරාගල.

ඉල්ලුම්කාර පාර්ශ්වය

නඩු අංකය: A/32/2017.

එදිරිව

සීමාසහිත ලංකා සීනි (පුද්ගලික) සමාගම, පුද්ගලික තැපැල් මල්ල, පැල්වත්ත, බුත්තල.

වගඋත්තරකාර පාර්ශ්වය



ප්‍රදානය

වර්ෂ 1957 අංක 14 සහ 1957 අංක 62 සහ 1962 අංක 04 හා 1968 අංක 39 (1968 අංක 37 දරන කාර්මික ආරාමුල් (විශේෂ ප්‍රතිපාදන) පනත සමග කියවා) දරන පනත්වලින් සංශෝධිත වූ ලංකාවේ ව්‍යවස්ථාපිත අණපනත්වල 131 වන පරිච්ඡේදය (1956 ප්‍රතිශෝධිත මුද්‍රණය) වන කාර්මික ආරාමුල් පනතේ 1(1) වගන්තියෙන් ගරු කම්කරු අමාත්‍යතුමාට පැවරී ඇති බලතල අනුව, ඉහත පාර්ශවයන් අතර පවත්නා එකී ආරාමුල් බේරුම්කිරීමෙන් සමථයකට පත්කිරීම සඳහා බේරුම්කරුවෙකු ලෙස 2017.08.23 වෙනි දිනැති නියෝගයෙන් මා පත්කොට මා වෙත යොමු කර ඇත.

ඉහත සඳහන් පාර්ශවයන් අතර ඇති කාර්මික ආරාමුලට හේතු වී පවත්නා කරුණු වනුයේ,

“සීමාසහිත ලංකා සීනි (පුද්ගලික) සමාගමේ සේවය කරන ඩී. එම්. පී. එස්. ජයසේකර මහතා විසින් 2011.06.08 වන දින සිට 2014.11.30 වන දින දක්වා වූ කාලය තුළ සේවා මුර ප්‍රධාන තනතුරේ රාජකාරි ආවරණය කිරීම වෙනුවෙන් ආවරණ දීමනාවක් නොගෙවීම මගින් තමාට අසාධාරණයක් සිදුව ඇති බවට කරනු ලබන ඉල්ලීම යුක්ති සහගතද යන්න සහ එසේ නම් ඔහුට හිමිවිය යුතු සහනයන් කවරේද යන්නත් පිළිබඳව වේ.”

වගඋත්තරකාර පාර්ශවය විසින් ඉල්ලුම්කරු සමග පූර්ණ හා අවසානමක සමථයකට එළඹෙමින්, රු. 1,03,651.70 ක මූල්‍යමය සහනයක් ලබා දී ඇත. ඒ අනුව ඉහත සමථය සාධාරණ සහ යුක්ති සහගත වන බව මම තීරණය කරමි.

සුනෙන් ලොකුබෝගහවත්ත,
බේරුම්කරු.

2020 දෙසැම්බර් මස 12 වැනි දින දී ය.

02 – 423

මගේ අංකය: IR/COM/02/2018/107.

කාර්මික ආරාමුල් පනත 131 වන අධිකාරය

131 වන අධිකාරය වන සංශෝධිත කාර්මික ආරාමුල් පනතේ 4(1) වන වගන්තිය යටතේ 2019.09.17 දිනැති හා අංක 2141/14 දරන ශ්‍රී ලංකා ප්‍රජාතාන්ත්‍රික සමාජවාදී ජනරජයේ අතිවිශේෂ ගැසට් පත්‍රයේ ප්‍රසිද්ධ කරන ලද 2019.08.26 දින දරන නියෝගයෙන්, එක් පාර්ශවයක් වශයෙන් කඩවත, මහර, දඬපිටිය පාර, අංක 16/4 හි පදිංචි ඊ. ඒ. ටී. එදිරිසිංහ මයා. සහ කැළණිය හි පිහිටි කැළණි විශ්වවිද්‍යාලය අතර පවත්නා කාර්මික ආරාමුල බේරුම්කිරීමෙන් සමථයකට පත් කිරීම සඳහා යොමු කරන ලදුව, බේරුම්කරු විසින් මා වෙත එවා ඇති 2020.09.21 දිනැති ප්‍රදානය එම පනතේ 18(1) වගන්තිය යටතේ මෙයින් ප්‍රකාශයට පත් කරනු ලැබේ.

බී. කේ. ප්‍රහාත් චන්ද්‍රකීර්ති,
කම්කරු කොමසාරිස් ජනරාල්.

2020 දෙසැම්බර් මස 23 වැනි දින,
කම්කරු දෙපාර්තමේන්තුව,
කොළඹ 05.

කාර්මික අධිකරණයේ දී ය.

ඊ. ඒ. ටී. එදිරිසිංහ මයා., අංක 16/4, දඬපිටිය පාර, මහර, කඩවත.

යොමු අංකය: IR/COM/02/2018/107.

(පළමු පාර්ශවය)

බේරුම්කරණ අංකය: A/95/2019.

සහ

කැළණිය විශ්ව විද්‍යාලය, කැළණිය.

(දෙවන පාර්ශවය)

අතර පවතින කාර්මික ආරාමුල

ප්‍රදානය

කම්කරු හා වෘත්තීය සමිති සබඳතා අමාත්‍ය රවීන්ද්‍ර සමරවීර මහතා විසින් වර්ෂ 1957 අංක 14 සහ 1957 අංක 62 සහ 1962 අංක 04 හා 1968 අංක 39 (1968 අංක 37 දරන කාර්මික ආරවුල් (විශේෂ ප්‍රතිපාදන) පනත සමග කියවා) දරන පනත්වලින් සංශෝධිත වූ ලංකාවේ ව්‍යවස්ථාපිත අණපනත්වල 131 වන පරිච්ඡේදය (1956 ප්‍රතිශෝධිත මුද්‍රණය) වන කාර්මික ආරවුල් පනතේ 4(1) වගන්තියෙන් ඔහු වෙත පැවරී ඇති බලතල අනුව, එකී ආරවුල බේරුම්කිරීමෙන් සමථයකට පත්කිරීම සඳහා බේරුම්කරු වශයෙන් 2019.08.26 දින නො. 339/01/ඩී/2, "මිගදාය", අරලිය උයන, යටිවාවල, කටුගස්තොට හි පදිංචි ලෝරා සුමතිපාල වන මා පත්කොට මා වෙත යොමු කර ඇත.

ඒ අනුව ඉහත සඳහන් පාර්ශවයන් අතර උද්ගතව පැවති ආරවුලට හේතු වී පවත්නා කරුණු වූයේ,

"කැලණිය විශ්ව විද්‍යාලයේ ජලනල කාර්මිකයෙකු ලෙස සේවය කළ ඊ. ඒ. ටී. එදිරිසිංහ මහතාට උසස්වීම් හිමිකම් ලබානොදීමෙන් අසාධාරණයක් සිදුව තිබේද? යන්න හා එසේ අසාධාරණයක් සිදුව තිබේනම් ඔහුට හිමිවිය යුතු සහන කවරේද යන්න පිළිබඳව වේ."

මෙම යොමුවට අනුව ආරවුලට අදාළ පාර්ශවයන් වෙතින් ලිඛිත කරුණු ලබාගැනීමෙන් අනතුරුව මෙකී නඩුව විභාගයට ගැනීමට තීරණය කරමින් වර්ෂ 2020 ක් වූ පෙබරවාරි මස 07 වන දින ප්‍රථමවරට පාර්ශවයන් අධිකරණය ඉදිරියට කැඳවන ලදී. එහිදී නඩුව විභාගයට ගැනීමට ප්‍රථමයෙන් පාර්ශවයන් අතර කිසියම් සමථයක් වේනම් ඉදිරිපත් කරන ලෙසට දැනුම් දෙන ලදුව එහිදී පැමිණිලිකාර පාර්ශවය ප්‍රකාශ කර සිටියේ තමන් වෙත හිමිවිය යුතුව තිබූ උසස්වීම් නිසිලෙස ලබානොදීම හේතුකරගෙන තමන් වෙත රුපියල් පන්ලක්ෂ අසූහයදහස් පනස් හතරකුත් ශත අසූහයක (රු. 5,86,054.86) මුදලක් අහිමිව තිබෙන බවත් එම මුදලින් 75% ක ප්‍රමාණයක් හෝ ලැබෙන්නේ නම් තමන් සමථයකට එකඟවන බවත් ය.

පැමිණිලිකාර පාර්ශවයේ මෙම සමථ යෝජනාව සම්බන්ධයෙන් එකඟතාවය දැක්වීමට හෝ ප්‍රතියෝජනාවක් තිබෙනම් එය ඉදිරිපත් කිරීම සඳහා සාධාරණ වූ කාලයක් සහිතව අවස්ථාවක් ලබාදීමට අධිකරණය තීරණය කරමින් නඩුව 2020 ක් වූ මාර්තු මස 25 වන දිනට නියම කරන ලදී. ඒ කෙසේ වෙතත් එවකට රටේ පැවති අවදානම් සහිත තත්ත්වය හේතුකරගෙන දෙපාර්ශවය විසින්ම වෙනත් දින ඉල්ලා සිටි බැවින් ඒ සඳහා අවස්ථා ලබාදීමට අධිකරණයට සිදු විය.

ඒ අනුව මෙම නඩුව නැවත විභාගය සඳහා හෝ සමථය සඳහා කැඳවන ලද්දේ වර්ෂ 2020 ක් වූ අගෝස්තු මස 19 වන දින දීය. එදින අධිකරණය ඉදිරියේදී පැමිණිලිකාර පාර්ශවයේ සමථ යෝජනාව සම්බන්ධයෙන් කරුණු දක්වමින් වග උත්තරකාර පාර්ශවය ප්‍රකාශ කර සිටියේ පැමිණිලිකාර පාර්ශවයේ ඉල්ලීමෙන් ඉදිරිපත් වූ 75% ක ප්‍රතිශතය වෙනුවට 60% ක් ප්‍රතිශතයක් ලබාදීමට සලකා බැලිය හැකි බවය.

මේ ආකාරයෙන් වග උත්තරකාර පාර්ශවය විසින් ප්‍රතියෝජිත සමථ යෝජනාවක් ඉදිරිපත් කිරීම නිසා ඒ සම්බන්ධයෙන් තවදුරටත් සලකා බලා එකඟතාවයකට පැමිණීම සඳහා හෝ නැතහොත් නඩුව විභාගය සඳහා නැවත දිනයක් ලබාදීමට සිදු විය. ඒ වර්ෂ 2020 ක් වූ සැප්තැම්බර් මස 18 වනදාය. එදින පාර්ශවයන් අධිකරණය ඉදිරියේ පෙනී සිටිමින් ප්‍රකාශ කර සිටියේ සමථ යෝජනාවට එකඟතාවය දක්වන බවත් ඒ අනුව වගඋත්තරකාර පාර්ශවය වෙතින් පැමිණිලිකාර පාර්ශවය වෙත ලංකාවේ වලංගු මුදලින් රුපියල් තුන්ලක්ෂ පනස් එක්දහස් හයසිය තිස් දෙකකුත් ශත හැටහතක් (රු. 3,51,632.67) මුදලක් ලබාදීමට එය ඒ ආකාරයෙන් භාර ගැනීමටත් එකඟ වූහ.

ඒ අනුව එකී සම්පූර්ණ මුදල අංක 466399 දරන චෙක්පත මාර්ගයෙන් පැමිණිලිකරු වෙත භාර කරන ලද්දේය. තවද පැමිණිලිකරු විශේෂ ශ්‍රේණියේ ජලනල කාර්මිකයෙකු වශයෙන් විශ්‍රාම ගත්වා තිබෙන බවද එමඟින් ඔහු අපේක්ෂා කළ උසස්වීම් හිමිකම් ලබා තිබෙන බවට ද වාර්තා විය.

එහෙයින් මෙම සමථය සාධාරණවූත් යුක්ති සහගතවූත් එකක් බවට මම තීරණය කරමි.

ලෝරා සුමතිපාල,
බේරුම්කරු.

2020 සැප්තැම්බර් මස 21 වැනි දින දී ය.